

ALCAEUS

XV

στυγνὸς ἐπ' Ἀρκτούρω ναύταις πλόος, ἐκ δὲ βορείης 325
 λαίλαπος Ἀσπασίῳ πικρὸν ἔτευξε μόρον,
 οὐ στείχεις παρὰ τύμβον, ὄδοιπόρε· σῶμα δὲ πόντος
 ἔκρυσ' Αἰγαίῳ ραινόμενον πελάγει.
 5 ἠθέων δακρυτὸς ἅπας μόρος, ἐν δὲ θαλάσση
 πλείστα πολυκλαύτου κήδεα ναυτιλίας. 325

XVI

δίζημαι κατὰ θυμὸν ὄτου χάριν ἅ παροδίτις
 δισσάκι φεῖ μῶνον γράμμα λέλογχε λίθος
 λαοτύποις σμίλαις κεκολαμμένον. ἦ ῥα γυναικί
 τᾶ χθονὶ κευθομένα Χιλιάς ἦν ὄνομα;
 5 τοῦτο γὰρ ἀγγέλλει κορυφούμενος εἰς ἓν ἀριθμός.
 ἦ τὸ μὲν εἰς ὀρθὰν ἀτραπὸν οὐκ ἔμολεν,
 ἅ δ' οἰκτρὸν ναίουσα τόδ' ἠρίον ἔπλετο Φειδῖς;
 νῦν Σφιγγὸς γρίφους Οἰδίπος ἐφρασάμαν.
 10 αἰνετὸς οὐκ δισσοῖο καμῶν αἴνιγμα τύποιο,
 φέγγος μὲν ξυνετοῖς ἀξυνέτοις δ' ἔρεβος. 326

XVII

οἶον ὀρήης, ὦ ξεῖνε, τὸ χάλκεον εἰκόνι λῆμα,
 Κλειτομάχου τοίαν Ἑλλὰς ἐσεῖδε βίαν,
 ἄρτι γὰρ αἱματόεντα χερῶν ἀπελύσατο πυγμᾶς
 ἔντεα καὶ γοργῶ μάρνατο παγκρατίῳ·